

16.10.2017 13.45 சுநபழையெட வ்யஅடை நேறள வுசைரஉாசையீயட்டை  
தலைப்புச் செய்திகள்.

1. தமிழ்நாடு சீருடை பணியாளர் தேர்வு வாரியம் மூலம், ஆறாயிரத்திற்கும் மேற்பட்ட பணியிடங்கள் விரைவில் நிரப்பப்படும் என்று முதலமைச்சர் திரு. எடப்பாடி கே. பழனிச்சாமி தெரிவித்திருக்கிறார்.
2. உள்நாட்டிலேயே வடிவமைக்கப்பட்டுள்ள ஐஐஏ கில்தான் நீர்மூழ்கி கப்பலை பாதுகாப்புத்துறை அமைச்சர் திருமதி. நிர்மலா சீதாராமன் இன்று இந்திய கப்பல்படைக்கு அர்ப்பணித்தார்.
3. மேட்டூர் அணைக்கு நீர்வரத்து இன்று 23 ஆயிரத்து 327 கனஅடியாக அதிகரித்துள்ளது.
4. 17 வயதுக்குட்பட்டோருக்கான உலக கோப்பை கால்பந்து போட்டியில் கால்இறுதிக்கு முந்தைய சுற்று ஆட்டங்கள் இன்று தொடங்குகின்றன.

இனி விரிவான செய்திகள்.

□□□□□

சீருடை பணியாளர்

தமிழ்நாடு சீருடை பணியாளர் தேர்வு வாரியம் மூலம், 6ஆயிரத்திற்கும் மேற்பட்ட பணியிடங்கள் விரைவில் நிரப்பப்பட உள்ளதாக, முதலமைச்சர் திரு.எடப்பாடி கே.பழனிச்சாமி தெரிவித்துள்ளார்.

சென்னை கலைவாணர் அரங்கில் தமிழ்நாடு சீருடை பணியாளர்கள் தேர்வு வாரியத்தால், தேர்வு செய்யப்பட்டவர்களுக்கு பணி நியமன ஆணைகளை இன்று வழங்கிப் பேசிய அவர், காலிப்பணியிடங்களை நிரப்புவதன்மூலம் சிறப்பான பாதுகாப்பை பொதுமக்களுக்கு வழங்கமுடியும் என்ற நோக்கத்தில் இப்பணியாளர்கள் தேர்ந்தெடுக்கப்பட்டதாக குறிப்பிட்டார்.

சீருடை பணியாளர்களை தேர்ந்தெடுப்பதற்கான ஒரு தனி வாரியம், தமிழகத்தில் தொடங்கப்பட்டு பிற மாநிலங்களுக்கு அது ஒரு எடுத்துக்காட்டாகவும், முன்னோடியாகவும் திகழ்வதாக அவர் பெருமிதம் தெரிவித்தார்.

சீருடை பணியில் ஏற்படும் சவால்களையும், இடர்களையும் எதிர்கொண்டு அர்ப்பணிப்பு உணர்வுடன் செவ்வனே பணியாற்றுமாறும் அவர் அறிவுறுத்தியுள்ளார்.

மக்களின் குறைகளை கணிவுடனும், கவனத்துடனும், கேட்டு நடுநிலையுடன் பணிபுரிய வேண்டியது பணியாளர்களின் தலையாய கடமை என்றும் அவர் சுட்டிக்காட்டினார்.

□□□□□

சீருடை பணியாளர்...2

நாட்டிலேயே முதன்முறையாக தமிழக காவல்துறையில்தான் திருநங்கைகள் தேர்ந்தெடுக்கப்பட்டதாக குறிப்பிட்ட முதலமைச்சர், காவல்துறையில் மூன்றில் ஒரு பங்கு பெண் காவலர்கள் பணியாற்றி வருவதாகவும் எடுத்துரைத்தார்.

இதன்மூலம், மாநிலத்தில் பெண்களுக்கு எதிரான குற்றங்கள் வெகுவாக குறைந்திருப்பதாகவும் அவர் சுட்டிக்காட்டினார்.

உங்கள் சொந்த இல்லம் திட்டத்தின்கீழ், சீருடை பணியாளர்களுக்கு, வீடுகள் கட்டிக்கொடுக்கப்பட்டு வருவதாக குறிப்பிட்ட முதலமைச்சர், சென்னை வண்டலூர் அருகே கீழக்கோட்டையூரிலும் வீடுகள் கட்டித்தர விண்ணப்பங்கள் பெறப்படுவதாக தெரிவித்தார். இதேபோல பிற மாவட்டங்களிலும் வீடுகள் கட்டும் பணி மேற்கொள்ளப்பட்டுவருவதாக முதலமைச்சர் தெரிவித்தார்.

இந்நிகழ்ச்சியில் துணை முதலமைச்சர் திரு. ஓ. பன்னீர்செல்வம், மாநில அமைச்சர்கள் திரு. கே. ஏ. செங்கோட்டையன், திரு. திண்டுக்கல் சீனிவாஸன், எஸ்.பி. வேலுமணி உள்ளிட்டோர் கலந்துகொண்டனர்.

□□□□□

பிரதமர்

பிரதமர் திரு. நரேந்திரமோடி, குஜராத் காந்திநகரில் நடைபெறும் கவுரவ யாத்ரா நிறைவு நாள் நிகழ்ச்சியில், இன்று பங்கேற்கிறார்.

பிஜேபி தலைவர் திரு. அமீத்ஷா, உள்துறை அமைச்சர் திரு. ராஜ்நாத்சிங், தகவல் ஒலிபரப்புத்துறை அமைச்சர் திருமதி. ஸ்மிருதி இராணி உள்ளிட்டோர் இந்நிகழ்ச்சியில் பங்கேற்கின்றனர்.

பிஜேபி அரசின் சாதனைகளை விளக்கும்வகையில், கடந்த ஒன்றாம் தேதி குஜராத் கரம்சாத்தில் தொடங்கிய இந்த யாத்ரா, 149 சட்டப்பேரவை தொகதிகளில் 4ஆயிரம் கிலோமீட்டர் பயணித்து, காந்திநகர் பட்டகாமில் இன்று நிறைவடைகிறது.

பிரதமர் இதுகுறித்து ட்விட்டரில் வெளியிட்டுள்ள செய்தியில், இந்த யாத்திரை, ஆளுமையையும், மக்கள் சக்தியையும் வெளிப்படுத்தியுள்ளதாக குறிப்பிட்டுள்ளார்.

□□□□□

நிர்மலா சீதாராமன்

உள்நாட்டிலேயே தயாரிக்கப்பட்ட ஐரோ கில்தான் நீர்மூழ்கி போர் கப்பலை, மத்திய பாதுகாப்புத்துறை அமைச்சர் திருமதி. நிர்மலா சீதாராமன் இன்று நாட்டிற்கு அர்ப்பணித்தார்.

விசாகப்பட்டினத்தில் இன்று நடைபெற்ற நிகழ்ச்சியில், அமைச்சர் இதனை துவக்கிவைத்தார்.

இந்த நீர்மூழ்கி போர் கப்பல், நாட்டின் தற்சார்பு நிலையை பிரதிபலிக்கும் வகையிலும், இந்தியாவில் தயாரிப்போம் திட்டத்தை ஊக்குவிக்கும்வகையில் நவீன தொழில்நுட்பங்களுடன், வடிவமைக்கப்பட்டுள்ளது.

ஐரோ முயலுசவய வகையில் கட்டப்பட்டுள்ள போர் கப்பல்களில் கில்தான் 3-வது போர் கப்பலாகும்.

மிக நவீன அமைப்புடனும், தொழில்நுட்பங்களுடனும் வடிவமைக்கப்பட்டுள்ள கில்தான், இந்தியாவின் முதலாவது பெரிய போர் கப்பலாகும் என்பது குறிப்பிடத்தக்கது.

இந்நிகழ்ச்சியில் கடற்படை தலைமை தளபதி சுனில் லாம்பா உள்ளிட்டோர் கலந்துகொண்டனர்.

□□□□□

இமாச்சலப்பிரதேச தேர்தல்

இமாச்சலப்பிரதேசத்தில் 68 சட்டப்பேரவை தொகுதிகளுக்கு அடுத்த மாதம் 9-ஆம் தேதி நடைபெறவுள்ள தேர்தலுக்கான வேட்புமனு தாக்கல், இன்று தொடங்கியது.

வேட்புமனு தாக்கல் செய்ய வரும் 23-ஆம் தேதி கடைசிநாளாகும்.

அவற்றைத் திரும்பப்பெற வரும் 26-ஆம் தேதிவரை கால அவகாசம் உள்ளது.

ஒரே கட்டமாக அடுத்தமாதம் 9-ஆம் தேதி தேர்தல் நடைபெறுகிறது.

வாக்குகள் வரும் டிசம்பர் 18-ஆம் தேதி எண்ணப்படும்.

இமாச்சலப்பிரதேச சட்டப்பேரவை தேர்தலில் முதன்முறையாக மொத்தமுள்ள 7 ஆயிரத்து 521 வாக்குச்சாவடிகளிலும், யாருக்கு வாக்களித்தோம் என்பதை தெரிவிக்கும் ஏறியவ வசதி கொண்டுவரப்படும் என, அம்மாநில தலைமை தேர்தல் அலுவலர் ப்'பேந்தர் ராஜ் புத் தெரிவித்துள்ளார்.

□□□□□

தர்மேந்திர பிரதான்

ஐப்பானில் நடைபெறவுள்ள வருடாந்திர திரவ இயற்கை எரிவாயு உற்பத்தியாளர்கள் நுகர்வோர் மாநாட்டில் மத்திய பெட்ரோலியத்துறை அமைச்சர் திரு. தர்மேந்திர பிரதான் பங்கேற்கிறார்.

இந்திய-ஐப்பான் எரிசக்தி பேச்சுவார்த்தைகளின் ஒருபகுதியாக எண்ணெய் மற்றும் எரிவாயு பிரிவில் இருநாடுகளுக்கிடையேயான இருதரப்பு ஒப்பந்தங்களை மேம்படுத்தும் நடவடிக்கைகள் அமைச்சரின் 3 நாள் பயணத்தின்போது மேற்கொள்ளப்படுகின்றன.

திரு. தர்மேந்திர பிரதான், ஐப்பான் பெட்ரோலியத்துறை அமைச்சர் ஹிரோஷிகே சீகோவையும் சந்தித்து துறை சார்ந்த பேச்சுவார்த்தைகளையும் மேற்கொள்கிறார்.

இந்தியா - ஐப்பன் இடையே திரவ இயற்கை எரிவாயு சந்தைகளை உருவாக்குவதற்கான உடன்படிக்கை ஒன்றும் கையெழுத்தாகிறது.

இந்த உடன்படிக்கையின் மூலம், திரவ இயற்கை எரிவாயு துறையின் ஒப்பந்தங்களை எளிதாக்குவதோடு, தேவை, விநியோகம், முதலீட்டு வாய்ப்புகளை கண்டறிய முடியும்.

□□□□□

டெங்கு

தமிழகத்தில் டெங்கு காய்ச்சல் தடுப்பு நடவடிக்கைகள் குறித்து ஆய்வு மேற்கொண்ட மத்திய குழு, இன்று தமது அறிக்கையை மத்திய அரசிடம் தாக்கல் செய்யும் என எதிர்பார்க்கப்படுகிறது.

புதுதில்லி எய்ம்ஸ் மருத்துவமனை மருத்துவர் பேராசிரியர் டாக்டர்.அசுதோஷ் பிஸ்வாஸ் தலைமையில், தேசிய தொற்றுநோய் தடுப்பு திட்ட மருத்துவர்கள் டாக்டர்.கல்பனா புரா, டாக்டர்.கௌசல்குமார், டாக்டர்.வினய் கார்க், குழந்தைகள் நல மருத்துவர் டாக்டர்.சுவாதி ஆகியோர் இரண்டு குழுக்களாக பிரிந்து சென்னை, காஞ்சிபுரம், சேலம் உள்ளிட்ட மாவட்டங்களிலும், புதுச்சேரியிலும் கடந்த 3 நாட்களாக ஆய்வு மேற்கொண்டனர்.

டெங்கு....2

இதனைத்தொடர்ந்து இக்குழுவினர் சென்னையில் இன்று சுகாதாரத்துறை செயலர் டாக்டர். ராதாகிருஷ்ணனிடம் இதுதொடர்பான ஆலோசனைகளை மேற்கொள்கின்றனர்.

இதனை தொடர்ந்து இக்குழுவினர் புதுதில்லி புறப்பட்டு, தாங்கள் மேற்கொண்ட ஆய்வின் அடிப்படையில் மத்தியஅரசிடம் அறிக்கை தாக்கல் செய்ய உள்ளனர்.

தமிழகத்தில் டெங்கு நோயை கட்டுப்படுத்தும் பணிகளுக்காக 256 கோடி ரூபாயை தமிழக அரசு, மத்தியஅரசிடம் கோரியிருப்பது குறிப்பிடத்தக்கது.

டெங்கு – திருப்பூர்

திருப்பூர் அரசு மருத்துமனையில் டெங்கு காய்ச்சல் கண்காணிப்பு குழு தலைவர் திரு. கோபால் தலைமையிலான குழு ஆய்வு மேற்கொண்டு வருகிறது.

அங்கு அனுமதிக்கப்பட்டுள்ள நோயாளிகளை பார்வையிடும் இக்குழு சிகிச்சை முறைகளை கேட்டறிந்து வருகிறது.

□□□□□

ராஜ்யவர்தன்சிங் ராத்தோர்

கிராமப்பஞ்சாயத்துகளுக்கு மத்தியஅரசு, நேரடியாக பணம் அனுப்புவதன்மூலம், கிராம மேம்பாட்டு திட்டங்கள் சிறப்பாக செயல்படுத்த முடியும் என, தகவல் ஒலிபரப்புத்துறை இணை அமைச்சர் திரு. ராஜ்யவர்தன்சிங் ராத்தோர் தெரிவித்துள்ளார்.

ராஜஸ்தான் ஜெய்ப்பூரில் உள்ள கதவ் கிராமத்தில், ஸன்ஸத் ஆப்கே துவார் நிகழ்ச்சியில் பேசியஅவர், ஒவ்வொரு கிராமத்தின் மக்கள் தொகைக்கேற்ப ஒவ்வொரு வருடமும் அதிகரிக்கப்படுவதாக கூறினார்.

முத்ரா யோஜனா திட்டத்தின்கீழ், பயனாளிகளுக்கு கடன் வழங்காத வங்கிகள், அதற்குரிய விளக்கத்தை அளிக்க வேண்டும் என அவர் தெரிவித்தார்.

□□□□□

அன்புமணி ராமதாஸ்

நாடு முழுவதும் உள்ள அமைப்பு சாரா தொழில் துறைகளில் பணியாற்றி ஓய்வுபெற்றவர்களுக்கு வழங்கப்படும் ஓய்வூதியத்தை, மத்தியஅரசு உயர்த்தி வழங்க வேண்டுமென, பாமக இளைஞரணி தலைவர் டாக்டர் அன்புமணி ராமதாஸ் வலியுறுத்தியுள்ளார்.

சென்னையில் இன்று அவர் வெளியிட்டுள்ள அறிக்கையில், தொழிலாளர் ஓய்வூதிய திட்டத்தின்கீழ், இதுதொடர்பான மத்தியஅரசின் தீர்ப்பையும் அவர் சுட்டிக்காட்டினார்.

நாடு முழுவதும் 55 லட்சம் தொழிலாளர்கள் இந்த திட்டத்தில் இணைந்துள்ள நிலையில், அவர்களுக்கு நியாயமான ஓய்வூதியம் கிடைப்பதன் அவசியத்தையும் அவர் வலியுறுத்தியுள்ளார்.

□□□□□

பணவீக்க விகிதம்.

நாட்டின் பணவீக்க விகிதம் கடந்த மாதம் 2.6 சதவிகிதமாக குறைந்துள்ளது.

உணவு பண்டங்கள் மற்றும் காய்கறிகளின் விலை குறைவே இதற்கு காரணம்.

கடந்த ஆகஸ்ட் மாதம் பணவீக்க விகிதம் 3.24 சதவிகிதமாக இருந்தது குறிப்பிடத்தக்கது.

□□□□□

மேட்டூர்

காவிரி நீர் பிடிப்பு பகுதிகளில் பெய்துவரும் மழை காரணமாக மேட்டூர்அணைக்கு நீர்வரத்து அதிகரித்துள்ளது. நேற்று 14 ஆயிரத்து 750 கனஅடியாக இருந்த நீர்வரத்து, இன்றுகாலை 23 ஆயிரத்து 327 கனஅடியாக அதிகரித்துள்ளது.

அணையின் நீர்மட்டம் 98 அடியாகும்.

மேட்டூர் அணையிலிருந்து டெல்டா பாசனத்திற்காக 16 ஆயிரம் கனஅடி தண்ணீர் வெளியேற்றப்படுகிறது.

கர்நாடகா கேஆர்எஸ், கபிணி அணைகளிலிருந்து காவிரியாற்றில் தண்ணீர் திறப்பு நிறுத்தியபோதிலும் காவிரி நீர் பிடிப்பு பகுதிகளில் பெய்துவரும் மழையால் நீர்வரத்து அதிகரித்திருப்பதாக, எமது செய்தியாளர் தண்டபாணி தெரிவிக்கிறார்.

“வாய்ஸ்”

□□□□□

கிருணகிரி வாய்ஸ்

கிருணகிரி மாவட்டம் கெலவரப்பள்ளி அணை தனது முழு கொள்ளளவை எட்ட உள்ளது.

இதுகுறித்து எமது செய்தியாளர்:-

“வாய்ஸ்”

□□□□□

கோமுகி

விழுப்புரம் மாவட்டம் கோமுகி அணையிலிருந்து பழைய புதிய பாசன நிலங்களின் பாசனத்திற்காக வரும் 22-ஆம் தேதி முதல் தண்ணீர் திறந்துவிட முதலமைச்சர் திரு. எடப்பாடி கே. பழனிச்சாமி உத்தரவு பிறப்பித்திருக்கிறார்.

இதனால், இம்மாவட்டத்தில் உள்ள 10ஆயிரத்து 860 ஏக்கர் நிலங்கள் பாசன வசதிபெறும்.

□□□□□

கள விளம்பரத்துறை

பண்டிட் தீன் தயாள் உபாத்யாயாவின் நூற்றாண்டு விழாவையொட்டி, மத்திய ஜவுளித்துறை சார்பில், நாடு முழுவதும் 200 இடங்களில் நெசவாளர்களின் மேம்பாட்டிற்காக ர்யளவாய மயடய ஞயாலழப ஞாளைசை முகாம்கள் நடைபெற்றுவருவதாக, திருச்சி கள விளம்பரத்துறை அதிகாரி திரு. கே. தேவி பத்மநாபன் தெரிவித்துள்ளார்.

அரியலூர் மாவட்டம் ஜெயங்கொண்டம் கைத்தறி நெசவாளர் மேம்பாட்டு முகாமில் இன்று உரையாற்றிய அவர், இந்திராகாந்தி திறந்தவெளி பல்கலைக்கழகம் மூலம் நெசவாளர்களுக்கு வயது வரம்பின்றி கல்வி கற்பிக்கப்படுவதாக எடுத்துரைத்தார்.

நெசவாளர்களுக்கு தறி உள்ளிட்ட உபகரணங்கள் வாங்க 90 சதவிகித மானியம் வழங்கப்படுவதாகவும், முத்ரா வங்கி திட்டம் மூலம், நெசவாளர் உட்பட தொழில்முனைவோருக்கு மானியத்துடன் வங்கிக்கடன் வழங்கப்படுவதாகவும் சுட்டிக்காட்டினார்.

அரியலூர் மாவட்ட வருவாய் அலுவலர் தனசேகரன், தேசிய கைத்தறி மேம்பாட்டு கழக துணை மேலாளர் விக்ரம்சிங் உள்ளிட்டோர் இதில் கலந்துகொண்டனர்.

அரியலூர் மாவட்டம் ஜெயங்கொண்டத்தில் களவிளம்பரத்துறை சார்பில், ர்யளவா மயடய ஞயாலழப ஞாளைசை நெசவாளர்களுக்கான சிறப்புமுகாமில் இன்று உரையாற்றிய அவர், முத்ரா திட்டத்தின்கீழ், 50 ஆயிரத்திலிருந்து 10லட்சம் வரை கடனுதவி வழங்கப்படுவதையும் எடுத்துரைத்தார்.

இந்நிகழ்ச்சியில் அரியலூர் மாவட்ட துணை ஆட்சியர் தீனா குமாரி, ஜெயங்கொண்டம் காவல்துறை துணை கண்காணிப்பாளர் கெனடி, தேசிய கைத்தறி மேம்பாட்டு கழக துணை மேலாளர் விக்ரம்சிங், உள்ளிட்டோர் இதில் கலந்துகொண்டனர்.

□□□□

இருவரி...1

தஞ்சாவூர் குடிநீர் வடிகால் வாரியம் மூலம் செயல்படுத்தப்படும் திட்டப்பணிகள் குறித்த ஒருங்கிணைப்புக்குழு கூட்டம் மாவட்ட ஆட்சித்தலைவர் திரு. அண்ணாதுரை தலைமையில் இன்று நடைபெற்றது.

தஞ்சாவூர் மாவட்டத்தில் உள்ள அனைத்து பகுதிகளுக்கும் பாதுகாக்கப்பட்ட குடிநீர் வழங்குவதை உறுதிசெய்யுமாறும், புதிய திட்டப்பணிகளை தொடங்குவதற்கும் அறிக்கை சமர்ப்பிக்குமாறும், அதிகாரிகளுக்கு மாவட்ட ஆட்சித்தலைவர் உத்தரவிட்டார்.

□□□□

இருவரி....2

காஞ்சிபுரத்திலும் தேசிய கைத்தறி மேம்பாட்டு மையத்தின் சார்பில், கைத்தறி பட்டு நெசவாளர் விற்பனை உற்பத்தி சங்கத்தின் இணை இயக்குநர் திரு. மோகன்குமார், 150 பயனாளிகளுக்கு முத்ரா திட்டத்தின்கீழ் கடனுதவிகளையும், 3 லட்சம் ரூபாய் மதிப்பிலான உபகரணங்களையும் நெசவாளர்களுக்கு வழங்கினார்.

□□□□

உலக உணவு தினம்.

இன்று உலக உணவு தினம். அனைவருக்கும் போதுமான உணவு கிடைக்க வேண்டும் என்பதை வலியுறுத்தி, அக்டோபர் 16-ஆம் தேதி ஒவ்வொரு ஆண்டும் இந்த தினம் கடைப்பிடிக்கப்படுகிறது.

“இடம் பெயர்வோரின் எதிர்காலத்தை மாற்றுவங்கள்” என்பதே இந்த ஆண்டின் கருப்பொருளாகும்.

இதையொட்டி தஞ்சை சாஸ்த்ரா பல்கலைக்கழகம் சார்பில் திருமலைசமுத்திரம் கிராமத்தில் உள்ள தொடக்க நடுநிலைப்பள்ளி மாணாக்கருக்கு பள்ளி நாட்களில் உணவு வழங்கும் பணி இன்று தொடங்கப்பட்டுள்ளது.

□□□□

கால்பந்து

17 வயதுக்குட்பட்டோருக்கான உலக கோப்பை கால்பந்து போட்டியில் கால்இறுதிக்கு முந்தைய சுற்று ஆட்டங்கள் இன்று தொடங்குகின்றன.

புதுதில்லியில் மாலை 5 மணிக்கு நடைபெறவுள்ள ஆட்டத்தில், கொலம்பியா – ஜெர்மனியையும்,



இரவு 8 மணிக்கு பராகுவே – அமெரிக்காவையும் எதிர்கொள்கின்றன.

கால்இறுதி ஆட்டங்கள் வரும் 21, 22-ஆம் தேதிகளிலும்,

அரையிறுதி ஆட்டங்கள் 25 –ஆம் தேதியும்,

இறுதிப்போட்டி வரும் 28-ஆம் தேதியும் நடைபெற உள்ளன.

□□□□

இத்துடன் இந்த செய்தியறிக்கை நிறைவடைந்தது.

□□□□